

ಓ ಎಸ್ ನಂ: 278-19

ಪಿ ಡಬ್ಲ್ಯೂ : 1

ದಿ: 07-11-2022 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು: ಶ್ರೀ ಎನ್ ಕೆ ಎನ್ ವಕೀಲರಿಂದ

20. ನನಗೆ ಕ್ರಯದ ಕರಾರು ಪತ್ರವನ್ನು ಉಮೇಶಯ್ಯ ಹಾಗೂ ಪ್ರತಿವಾದಿಗಳು ಮಾಡಿಕೊಟ್ಟಿರುತ್ತಾರೆ. ನನಗೆ ನಿಪಿ 1 ನ್ನು ನೊಂದಣಿ ಕಛೇರಿಯಲ್ಲಿ ಮಾಡಿಕೊಟ್ಟಿರುತ್ತಾರೆ. ನಿಪಿ 1 ಆಗುವ ದಿನ ಉಮೇಶಯ್ಯ ಹಾಗೂ ಪ್ರತಿವಾದಿಗಳನ್ನು ಹೊರತುಪಡಿಸಿ ಸ್ಥಳದಲ್ಲಿ ನಾನು, ರೇಣುಗೋಪಾಲ್ ಇದ್ದು ಇತರರ ಹೆಸರು ನೆನಪಿಲ್ಲ. ನಾನು ನಿಪಿ 1 ರ ಹಣವನ್ನು ನೊಂದಣಿ ಕಛೇರಿಯಲ್ಲಿ ಕೊಟ್ಟಿರುತ್ತೇನೆ. ನಾನು ನೊಂದಣಿ ಕಛೇರಿಯಲ್ಲಿ 6 ಲಕ್ಷ 50 ಸಾವಿರ ರೂಗಳನ್ನು ಕೊಟ್ಟಿರುತ್ತೇನೆ. ನಾನು 6 ಲಕ್ಷದ 50 ಸಾವಿರ ರೂಗಳನ್ನು ನಗದು ರೂಪದಲ್ಲಿ ಕೊಟ್ಟಿರುತ್ತೇನೆ. ನಾನು ಎಂ ಬಿ ಎ ಸೈಬರ್ ಸೆಕ್ಯೂರಿಟಿಯಲ್ಲಿ ಪದವಿ ಪಡೆದಿರುತ್ತೇನೆ. ಕ್ರಿಮಿನಲ್ ಮೊಕದ್ದಮೆಗಳು ಆದಾಗ ಅವುಗಳನ್ನು ತನಿಖೆ ಮಾಡುವ ಪದವಿ ಪಡೆದಿರುತ್ತೇನೆ ಎಂದರೆ ಸರಿಯಲ್ಲ, 6 ಲಕ್ಷದ 50 ಸಾವಿರ ರೂಗಳನ್ನು ನಗದು ರೂಪದಲ್ಲಿ ಕೊಡಲು ಬರುವುದಿಲ್ಲ ಎಂಬುದು ನನಗೆ ಗೊತ್ತಿತ್ತು ಎಂದರೆ ಪ್ರತಿವಾದಿಗಳು ನಗದು ರೂಪದಲ್ಲಿ ಹಣ ಕೇಳಿದ್ದರು ಎಂದು ಹೇಳುತ್ತಾರೆ. 6 ಲಕ್ಷದ 50 ಸಾವಿರ ರೂಗಳನ್ನು ನನ್ನ ಬ್ಯಾಂಕ್ ಖಾತೆಯಿಂದ ಡ್ರಾ ಮಾಡಿದ್ದೀರಾ ಎಂದರೆ ಆ ಸಮಯದಲ್ಲಿ ನನ್ನ ಕಡೆ ಅಷ್ಟು ಹಣ ಇತ್ತು ಎಂದು ಹೇಳುತ್ತಾರೆ. ನಾನು ಉಮೇಶಯ್ಯರವರಿಗೆ 6 ಲಕ್ಷದ 50 ಸಾವಿರ ರೂಗಳನ್ನು ಕೊಟ್ಟಿಲ್ಲ ಎಂದರೆ ಸರಿಯಲ್ಲ. ನಾನೇ ಉಮೇಶಯ್ಯರವರಿಗೆ ಅವರ ಕುಟುಂಬದ ಸಮಕ್ಷಮ 6 ಲಕ್ಷದ 50 ಸಾವಿರ ರೂಗಳನ್ನು ಕೊಟ್ಟಿರುತ್ತೇನೆ. ನಾನು ಯಾವ ಮುಖಬೆಲೆಯ ನೋಟುಗಳನ್ನು ಕೊಟ್ಟಿರುತ್ತೇನೆ ನೆನಪಿಲ್ಲ. ನಾನು ಯಾವ ವಾರ ಪ್ರತಿವಾದಿಗಳಿಗೆ ಹಣ ಕೊಟ್ಟಿರುತ್ತೇನೆ ನೆನಪಿಲ್ಲ ಆದರೆ ನಾನು ನಿಪಿ 1 ನೊಂದಣಿ ಆದ ದಿನ ಹಣ ಕೊಟ್ಟಿದ್ದು ಆಗ ನಿಪಿ1ರ ಸಾಕ್ಷಿದಾರರು ಸಹ ಹಾಜರಿದ್ದರು ಎಂದು ಹೇಳುತ್ತಾರೆ. ರೇಣುಗೋಪಾಲ್ ರವರು ನನ್ನ ಕಂಪನಿಯಲ್ಲಿ ಕೆಲಸ ಮಾಡುತ್ತಿದ್ದು ಅವರು ಮಾಗಡಿಯವರಾಗಿರುತ್ತಾರೆ ಅವರು ದಾವಾ ಆಸ್ತಿಯನ್ನು ಮಾರಾಟದ ಬಗ್ಗೆ ನನಗೆ ಹೇಳಿದ್ದರು. ನಾನು ಈ ದಾವೆಯಲ್ಲಿ ರೇಣುಗೋಪಾಲ್ ರವರ ಸಾಕ್ಷಿ ವಿಚಾರಣೆ ಮಾಡಿಸಬಹುದು. ನಿಪಿ 1 ಆಗುವಾಗ ರೇಣುಗೋಪಾಲ್ ರವರು ಹಾಜರಿದ್ದರು. ರೇಣುಗೋಪಾಲ್ ರವರು ನಿಪಿ1 ಆಗುವಾಗ ಹಾಜರಿದ್ದರೆ ಅವರೇ ಸಾಕ್ಷಿದಾರರಾಗಿ ನಿಪಿ1ಕ್ಕೆ ಸಹಿ ಮಾಡಬಹುದಾಗಿತ್ತು ಎಂದರೆ ಅವರು ಮಾಡಲಿಲ್ಲ ಕಾರಣ ಗೊತ್ತಿಲ್ಲ.

21. ನಿಪಿ 1 ನ್ನು 10 ಲಕ್ಷದ 25 ಸಾವಿರ ರೂಗಳಿಗೆ ಕೊಡಿಸುವುದಾಗಿ ರೇಣುಗೋಪಾಲ್ ರವರು

ಹೇಳಿದ್ದರು. 10 ಲಕ್ಷದ 25 ಸಾವಿರ ರೂಗಳಿಗೆ ಪೂರ್ತಿ ದಾವಾ ಆಸ್ತಿಯನ್ನು ಕೊಡಿಸುವುದಾಗಿ ಹೇಳಿದ್ದರು. ನಾನು 6 ಲಕ್ಷ 50 ಸಾವಿರ ರೂಗಳನ್ನು ರೇಣುಗೋಪಾಲ್ ರವರಿಗೆ ಕೊಟ್ಟಿದ್ದು ಅವರು ತಮ್ಮ ಕಮಿಷನ್ ಫೀಜನ್ನು ಇಟ್ಟುಕೊಂಡು ಉಳಿಕೆ 4 ಲಕ್ಷದ 50 ಸಾವಿರ ರೂಗಳನ್ನು ಪ್ರತಿವಾದಿಗಳಿಗೆ ಕೊಟ್ಟಿದ್ದರು ಎಂದರೆ ಸರಿಯಲ್ಲ. ನನಗೆ ಕನ್ನಡ ಭಾಷೆ ಓದಲು ಬರೆಯಲು ಬರುವುದಿಲ್ಲ. ನಿಪಿ1ರಲ್ಲಿ ಏನು ಬರೆದಿದೆ ನನಗೆ ಗೊತ್ತಿದೆ ಕಾರಣ ನನಗೆ ವಕೀಲರು ನಿಪಿ1ರ ವಿಷಯವನ್ನು ಓದಿ ಹೇಳಿದ್ದರು. ಈ ದಾವೆಯನ್ನು ಹೂಡುವಾಗ ನನ್ನ ವಕೀಲರು ನನಗೆ ನಿಪಿ1ರ ವಿಷಯವನ್ನು ಓದಿ ಹೇಳಿದ್ದರು. ನಿಪಿ1 ನೊಂದಣಿಯಾಗುವಾಗ ಈಗ ನನ್ನ ದಾವೆಯನ್ನು ನಡೆಸುತ್ತಿರುವ ವಕೀಲರು ಬಂದಿರಲಿಲ್ಲ ಆಗ ಇದ್ದ ವಕೀಲರು ಬಂದಿದ್ದರು ಎಂದು ಹೇಳುತ್ತಾರೆ. ನಿಪಿ 1 ನೊಂದಣಿಯಾಗುವಾಗ ಬಂದ ವಕೀಲರ ಹೆಸರು ನೆನಪಿಲ್ಲ. ನಿಪಿ 1 ನೊಂದಣಿಗೆ ವಕೀಲರು ಬಂದಿರಲಿಲ್ಲ ಸ್ಟಾಂಪ್ ವೆಂಡರ್ ರವರು ನೊಂದಣಿ ಮಾಡಿಸಿರುತ್ತಾರೆ ಎಂದರೆ ಸರಿಯಲ್ಲ. ನಿಪಿ1ಕ್ಕೆ ವೆಂಕಟೇಶ್ ಜಿ ಎಲ್ ರವರು ತಾವೇ ನಿಪಿ 1 ನ್ನು ಬರೆದಿರುವುದಾಗಿ ಸಹಿ ಮಾಡಿರುತ್ತಾರೆ ಎಂದರೆ ಇರಬಹುದು. ನಿಪಿ 1 ನೊಂದಣಿಯಾಗುವಾಗ ನಿಪಿ1ರ ವಿಷಯವನ್ನು ನಾನು ಪತ್ರ ಬರಹಗಾರರಿಂದ ಓದಿಸಿ ತಿಳಿದುಕೊಂಡಿಲ್ಲ ಆದರೆ ರೇಣುಗೋಪಾಲ್ ರವರು ನನಗೆ ನಿಪಿ 1ರ ವಿಷಯವನ್ನು ಹೇಳಿದ್ದರು. ನಿಪಿ 1 ನೊಂದಣಿಯಾಗುವಾಗ ರೇಣುಗೋಪಾಲ್ ರವರು ಇರಲಿಲ್ಲ ಎಂದರೆ ಸರಿಯಲ್ಲ.

22. ನಿಪಿ 1 ಕ್ಕೆ ಗೋವಿಂದಯ್ಯರವರು ಸಾಕ್ಷಿದಾರರಾಗಿ ಸಹಿ ಮಾಡಿದ್ದು ಇನ್ನೊಬ್ಬರ ಹೆಸರು ನೆನಪಿಲ್ಲ. ಗೋವಿಂದಯ್ಯರವರನ್ನು ಈ ದಾವೆಯಲ್ಲಿ ನನಗೆ ಸಾಕ್ಷಿ ಮಾಡಿಸಲು ಆಗುವುದಿಲ್ಲ ನೀವು ಬೇಕಾದರೆ ಮಾಡಿಸಬಹುದು. ನಿಪಿ1ಕ್ಕೆ ಮಹದೇವಯ್ಯ ಮತ್ತು ಕೆಂಪಯ್ಯರವರು ಸಾಕ್ಷಿದಾರರಾಗಿ ಸಹಿ ಮಾಡಿದ್ದು ಅಲ್ಲಿ ರೇಣುಗೋಪಾಲ್ ಹಾಗೂ ಗೋವಿಂದಯ್ಯ ಇರಲಿಲ್ಲ ಎಂದರೆ ಸಾಕ್ಷಿದಾರರಾಗಿ ಯಾರು ಸಹಿ ಮಾಡಿರುತ್ತಾರೆ ನನಗೆ ನೆನಪಿಲ್ಲ ನನಗೆ ಕನ್ನಡ ಬರುವುದಿಲ್ಲ ಎಂದು ಹೇಳುತ್ತಾರೆ. ನಿಪಿ 1ರಲ್ಲಿ ಏನು ಬರೆಯಲಾಗಿದೆ ನನಗೆ ಗೊತ್ತಿಲ್ಲ, ನಾನು 6 ಲಕ್ಷದ 50 ಸಾವಿರ ರೂಗಳನ್ನು ಕೊಟ್ಟಿಲ್ಲ ಎಂದರೆ ಸರಿಯಲ್ಲ, ಸಾಕ್ಷಿ ಮುಂದುವರೆದು ರೇಣುಗೋಪಾಲ್ ರವರಿಂದ ನಿಪಿ1ರ ವಿಷಯವನ್ನು ತಿಳಿದುಕೊಂಡಿರುತ್ತೇನೆ ಎಂದು ಹೇಳುತ್ತಾರೆ. ನಾನು ನಿಪಿ 1ರ ವಿಷಯವನ್ನು ರೇಣುಗೋಪಾಲ್ ರವರಿಂದ ತಿಳಿದುಕೊಂಡಿದ್ದರೆ ಅವರನ್ನು ಸಾಕ್ಷಿದಾರರನ್ನಾಗಿ ಮಾಡಬಹುದಾಗಿತ್ತು ಎಂದರೆ ನನಗೆ ಅವರನ್ನು ಸಾಕ್ಷಿದಾರರನ್ನಾಗಿ ಮಾಡಬೇಕು ಎಂಬ ವಿಷಯ ಆಗಿ ಗೊತ್ತಾಗಲಿಲ್ಲ ಎಂದು ಹೇಳುತ್ತಾರೆ. ನಿಪಿ 1 ನೊಂದಣಿಯಾಗುವ ದಿನ ನಿಪಿ 1ನ್ನು ಹೊರತುಪಡಿಸಿ ನಾನು 1 ಮುಕ್ತರುನಾಮೆಯನ್ನು ಸಹ ನೊಂದಣಿ ಮಾಡಿಸಿದ್ದೆ. ನಿಪಿ 1 ಆಗುವ ಮೊದಲು ನಾನು ನಿಪಿ1ರ ಆಸ್ತಿಯನ್ನು ನೋಡಿಲ್ಲ ಎಂದರೆ ಸರಿಯಲ್ಲ. ನಿಪಿ 1 ಆಗುವ ಮೊದಲು 7-8 ಬಾರಿ ನಾನು ದಾವಾ ಆಸ್ತಿಯನ್ನು ನೋಡಿದ್ದು ಯಾವ ಯಾವ ದಿನಾಂಕಗಳಂದು

ನೋಡಿರುತ್ತೇನೆ ನೆನಪಿಲ್ಲ. ನಾನು ದಾವಾ ಆಸ್ತಿಯನ್ನು ನೋಡಲು ಹೋದಾಗ ಉಮೇಶಯ್ಯ ಹಾಗೂ 1ನೇ ಪ್ರತಿವಾದಿ ಸಹ ಬಂದಿದ್ದರು, ಆಗ ರೇಣುಗೋಪಾಲ್ ಸಹ ಬಂದಿದ್ದರು. ನಾನು ದಾವಾ ಆಸ್ತಿಯನ್ನು ನೋಡಲು ಹೋದಾಗ ಖರೀದಿ ಮಾತುಕತೆ ಆಗಿರುವುದಿಲ್ಲ.

ಈ ಹಂತದಲ್ಲಿ ಪಾಟೀ ಸವಾಲು ಮುಂದುವರೆಸಲು ಕಾಲವಕಾಶ ಕೋರಿದ್ದಾರೆ ನೀಡಲಾಗಿದೆ.

(ಉಖ್ತ ಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಓ

ಅಪರ ಹಿರಿಯ ಸಿವಿಲ್ ನ್ಯಾಯಾಧೀಶರು,  
ಮಾಗಡಿ.